



גאווערנער קעטי האוקול

אויף תיכף ארויסצוגעבן: 6/13/2022

גאווערנער האוקול שרייבט אונטער לאנד-וועגווייזיגע לעגיסלאטיווע פעקל צו באשיצן אבארציע און פרוכפער רעכטן פאר יעדן

**אויספירליכע זעקס-ביל פעקל באשיצט סיי פאציענטן און סיי באזארגער אין פארברייטערונג פון ענדגילטיגע אנטשיידונג דורכ'ן סופרים קאָרט אויף 'דאבס ווי. דזשעקסאן'**

**S.9039A/A.10094A שטעלט אוועק א סיבה פאר אקציע פאר אומגעזעצליך שטערן באשיצט רעכטן**

**S.9077A/A.10372A באציעט זיך צו לעגאלע באשיצונג פאר אבארציע סערוויס באזארגער**

**S.9079B/A.9687B פארבאט אנקלאגן העלטקעיר פראקטיצירער פאר אומפאסיגע אויפפירעכטס צוליב באזארגן פרוכפער געזונטהייט סערוויסעס צו פאציענטן וועלכע וואוינען אין סטעיטס וואו אזעלכע סערוויסעס זענען לעגאל**

**S.9080B/A.9718B פארבאט מעדיצינישע נישט-ריכטיגע-אויפפירעכטס אינשורענס קאמפאניס פון נעמען קעגנערישע שריטן קעגן פרוכפער געזונטהייט באהאנדלער וועלכע האבן באזארגט לעגאלע באהאנדלונג**

**S.9384A/A.9818A רעכנט אריין אבארציע באזארגער און פאציענטן אין דעם אדרעס קאנפידענציעלקייט פראגראם**

**S.470/A.5499 אויטאריזירט א שטודיע צו אונטערזוכן אומערפילטע געזונטהייט הילפס-מיטלען און איינפלוס פון באגרעניצטע סערוויס שווענגערשאפט צענטערס**

גאווערנער קעטי האוקול האט היינט אונטערגעשריבן א לאנד-וועגווייזיגע לעגיסלאטיווע פעקל צו זאפארט באשיצן די רעכטן פון פאציענטן און באפולמעכטיגן פרוכפער העלטקעיר באזארגער אין פארברייטערונג פון אן ענדגילטיגער אנטשיידונג דורכ'ן סופרים קאָרט איבער אבארציע צוטריט. די לעגיסלאציע נעמט ספעציפישע שריטן צו אדרעסירן פארשידענע ערליי לעגאלע ענינים ערמעגליכט דורכ'ן סופרים קאָרט'ס אין געהיימניס ארויסגעלאזטע מיינונגס-שריפט איבער 'דאבס ווי. דזשעקסאן', וועלכס וואלט איבערגעקערט די היסטארישע אנטשיידונג פון 'ראָו ווי. וועיד' ערב איר 50סטע יארטאג. גאווערנער האוקול האט אונטערגעשריבן די בילס ביי די היסטארישע 'גרויסער זאל פון קופער יוניאן' באגלייט אויף ביידע זייטן דורך סענאט מאיאריטעט פירער אנדרעא סטוערט-קאזינס, ספיקער קארל היעסטי, הויפט צוזאמארבעטער אין דער סטעיט לעגיסלאטור, ווי אויך אבארציע און פרוכפער העלטקעיר באזארגער און אדוואקאטן.

”פרוכפער רעכטן זענען מענטשן רעכטן, און היינט שרייבן מיר אונטער היסטארישע לעגיסלאציע ווייטער צו באשיצן זיי און אלע וועלכע ווילן האבן צוטריט צו זיי אין ניו יארק סטעיט. די פרויען פון ניו יארק וועלן קיינמאל נישט זיין אונטערגעווארפן רעגירונג-פארארדענטע שווענגערשאפטן. נישט דא. נישט איצט. נישט קיינמאל, ” האט גאווערנער האוקול געזאגט. ”היינט נעמען מיר שריטן צו באשיצן אונזערע סערוויס פראוויידערס פון די נקמה שריטן פון אנטי-אבארציע סטעיטס און פארזיכערן אז ניו יארק וועט אלעמאל זיין א מקום מיקלט פאר די וועלכע זוכן פרוכפער געזונטהייט-באהאנדלונג. ניו יארק איז אלעמאל געווען א שיינטורעם פאר די וועלכע לעכצן פאר פרייהייט. און איך וויל אז דער וועלט זאל הערן — הויך און קלאר — אז דאס וועט זיך נישט ענדערן.”

”ניו יארק איז נישט מסכים בשום אופן זיך אוועקצוזעצן און צולאזן דעם סופרים קאָרט איבערצודרייען יארן פון פארשריטן דורך אוועקנעמען א פרוי'ס רעכט זיך אויסצוועהלן וואס זי וויל בנוגע איר אייגן קערפער, ” האט געזאגט ליוטענאנט גאווערנער אנטאניא דעלאגאדא. ”מיר וועלן צושטעלן א מקום מיקלט פאר פרויען אין ניו יארק מיט דעם לאנד-וועגווייזיגן פעקל לעגיסלאציע היינט אריינגעשריבן אין געזעץ וועלכס באשיצט א פאציענטי'ס רעכטן און באפולמעכטיגט פרוכפער געזונטהייט באהאנדלער. ניו יארק וועט קיינמאל נישט אויפהערן צו קעמפן זיכער צו מאכן אז פרויען וועלכע זוכן זיכערע, צוטריטליכע אבארציע סערוויסעס זיי צו באקומען.”

**מאיאריטעט פירער אנדרעא סטוערט-קאזינס האט געזאגט,** ”די ארויסגעלאזטע סופרים קאָרט מיינונגס-שריפט איבערצודרייען 'ראָ ווי. וועיד' האט אויפגעטרייסלט מענטשן איבער דעם גאנצן לאנד. אוועק נעמען די רעכט אויף זיכערע און לעגאלע אבארציע באהאנדלונג וועט שעדיגן פרויען'ס געזונטהייט און פארווארפט פרויען צו צווייטע קלאס בירגערשאפט, אן קיין רעכט צו קערפערליכע אויטאנאמיע. זינט געווינען די מערהייט אינים סענאט אין 2019, האט דער דעמאקראטישער מערהייט אקטיוו געארבעט צו באשיצן די פרוכפער רעכטן פון ניו יארקער, און מיר וועלן ווידעראמאל פירן דעם וועג צו גאראנטירן פרוכפער רעכטן און באשיצן ניו יארקער פרויען פון שעדליכע פאָליסיס איינגעפירט ארום דעם לאנד. א דאנק אייך גאווערנער האוקול, ספיקער היעסטי, און אלע מיינע מיטגלידער אין דעם דעמאקראטישן קאנפערענץ פאר'ן פארזיכערן אז אונזערע רעכטן בלייבן אפגעהיטן.”

**אסעמבלי ספיקער קארל היעסטי האט געזאגט,** ”פרוכפער געזונטהייט באהאנדלונג באשלוסן זאלן געמאכט ווערן צווישן א פאציענט און זייער דאקטאר. די בילס וועלכע ווערן איצט אונטערגעשריבן וועלן פארזיכערן אז די מעדיצינישע פראפעסיאנעלן וועלכע באזארגן די קריטיש-וויכטיגע און לעבנס-רעטנדע פראקטיצירונגען זענען אפגעהיטן פון נקמה שריטן דורך סטעיטס וועלכע באצוימען יענע רעכטן. א דאנק אייך גאווערנער האוקול, סענאט מאיאריטעט פירער סטוערט-קאזינס און מיין אסעמבלי מאיאריטעט קאלעגעס פאר'ן ארבעטן אינאיינעם דאס דורכצופירן. מיר וועלן ווייטער קעמפן צו באשיצן פרויען'ס קערפערליכע אויטאנאמיע, זייער רעכט צו מאכן זייער אייגענע געזונטהייט-באהאנדלונג באשלוסן, און די דאקטוירים און נורסעס וועלכע פארזיכערן א פרויען האבן צוטריט צו פרויען געזונטהייט אויפפאסונג.”

**לעגיסלאציע S.9039A/A.10094A** שטעלט אוועק א סיבה פאר אקציע פאר אומגעזעצליך שטערן באשיצטע רעכטן. דאס וועט ערמעגליכן פאר יחידים צו ברענגען קלאגעס קעגן עמיצער וואס האט זיי געמאנט אין געריכט אדער געברענגט קלאגעס קעגן זיי פאר'ן פארמיטלען, העלפן, אדער באקומען פרוכפער געזונטהייט אדער ענדאקרין באהאנדלונג סערוויסעס אין איינקלאנג מיט ניו יארק סטעיט געזעץ.

**לעגיסלאציע S.9077A/A.10372A** צילט צוצושטעלן געוויסע לעגאלע באשיצונגען פאר אבארציע סערוויס באזארגער, אזעלכע וועלכע העלפן א צווייטן אין זיך פארשאפן אן אבארציע, אדער יחידים וועלכע האבן זיך זעלבסט-פארוואלטעט אן אבארציע. דער ביל באזארגט די באשיצונגען דורך שאפן א שטאטוטליכע אויסנאם פאר'ן אויסליווערן איבער אבארציע-פארבינדענע פארברעכנס, פארבאטן געריכטן

פון קאאפערירן מיט אויסערין-סטעיט ציווילע און קרימינאלע פעלער וועלכע שטאמען פון אבארציעס וועלכע זענען פארגעקומען לעגאל אינדערניען פון זייערע גרעניצן, און באזארגן יורידישע באשיצונגען דורך פארבאטן געזעץ אינפארסירונג פון קאאפערירן מיט אנט-אבארציע סטעיטס אויספארשונג בנוגע אבארציעס וועלכע זענען לעגאלערהייט דורכגעפירט געווארן.

**לעגיסלאציע S.9079B/A.9687B** פארבאט אנקלאגן אויף פראפעסיאנעלע חטאים סיי וואספארא געזונטהייט-באהאנדלונג פראקטיצירער אויפ'ן באזיס אז דער געזונטהייט-באהאנדלונג פראקטיצירער, בשעת זייער געווענטליכע פראפעסיאנעלע פירונגען, האבן דורכגעפירט, רעקאמענדירט אדער צוגעשטעלט פרוכפער געזונטהייט-באהאנדלונג סערוויסעס פאר א פאציענט וואס וואוינט אין א סטעיט וואו אזעלכע סערוויסעס זענען אומגעזעצליך.

**לעגיסלאציע S.9080B/A.9718B** פארבאט מעדיצינישע חטאים אינשורענס קאמפאניס פון נעמען קעגנערישע שריטן קעגן אן אבארציע אדער פרוכפער געזונטהייט באזארגער פאר'ן דורכפירן אן אבארציע אדער צוגעשטעלט פרוכפער געזונטהייט אויפפאסונג וואס איז לעגאל אינ'ם סטעיט ניו יארק אויף עמיצן וואס איז פון אויסערין סטעיט.

**לעגיסלאציע S.9384A/A.9818A** ערמעגליכט פאר פרוכפער געזונטהייט באזארגער, ארבעטער, וואלונטירער, פאציענטן אדער נאענטע פאמיליע מיטגלידער פון פרוכפער געזונטהייט באזארגער זיך איינצושרייבן אין דעם סטעיט'ס אדרעס קאנפידענציעליטעט פראגראם זיך צו באשיצן פון דראונגען.

**לעגיסלאציע S.470/A.5499** פארארדענט דעם ניו יארק סטעיט העלט דעפארטמענט קאמיסיאנער אויסצופירן א שטודיע און ארויסגעבן א באריכט אונטערצוזוכן די נישט-נאכגעקומענע געזונטהייט און הילפס-מיטל באדערפענישן וועלכע טראגעדיגע מענטשן אין ניו יארק האבן אויסצושטיין און די איינפלוס פון באצוימטע סערוויס שווענגערשאפט צענטערס. דאס פארזיכערט אז ניו יארקער האבן צוטריט צו אינפארמאציע און שטיצע-מיטלען נייטיג צו האבן געזונטע שווענגערשאפטן מיט פאזיטיווע תוצאות.

**סטעיט סענאטאר אלעסאנדרא ביאדזשי האט געזאגט**, "היינט איז ניו יארק איין טריט נאענטער צו ווערן א אמתי'ע מקום מיקלט סטעיט פאר אזעלכע וואס זוכן געזונטהייט אויפפאסונג אפגעזען די אומשטענדן. טראצדעם וואס אנדערע סטעיטס זוכן צו קרימינאליזירן אבארציע און דזשענדער-באשטעטיגונג אויפפאסונג, טוט ניו יארק פארזעצן ווייטער ווידער-פעסטצושטעלן איר אנטשלאסנקייט צו פרוכפער ריכטיגקייט און סערווירן אלס א מוסטער פאר'ן גאנצן לאנד. די FIRE HATE אקט באשיצט יחידים וועלכע קומען קיין ניו יארק אויף צו באקומען אן אבארציע אדער דזשענדער-פעסטשעלן אויפפאסונג — פארזיכערנדיג דערמיט אז יעדער, אפגעזען הינטערגרונד, האט אלעמאל די רעכט פאר אויפפאסונג. איך וויל דאנקען גאווערנער האוקול, אסעמבלי-מיטגליד בורדיק און מיינע לעגיסלאטיווע קאלעגעס פאר'ן פריאריטיזירן די העכסט-נייטיגע לעגיסלאציע און פארזיכערן אז ניו יארק בלייבט א זיכערע מקום מיקלט פאר פרוכפער באהאנדלונג."

**סטעיט סענאטארקע קארדעל קליער האט געזאגט**, "אלס פארזיצערין פון דער סענאט פרויען'ס פראבלעמען קאמיטע בין איך גאר שטאלץ אז היינט נעמט אונזער סטעיט א צאל פראקטישע שריטן צו פארזיכערן אז מיר באשיצן די פונדאמענטאלע מענטשן רעכטן פון געזונטהייט, זיכערהייט און אויסוואל ווי עס באציעט זיך צו פרוכפער געזונטהייט-באהאנדלונג. די געמיינזאמע מאסנאמען, אריינגערעכנט מיין אדרעס קאנפידענציעליטעט ביל (S.9384-A), וועלן ארבעטן אינאיינעם צו פארזיכערן אז ניו יארק איז א זיכערע מקום מיקלט פאר יושר, ריכטיגקייט, און גלייכע רעכטן און תוצאות פאר יעדן."

**סטעיט סענאטארקע מישעל הינטשי האט געזאגט**, "מיט דער סופרים קאָורט גרייט איבערצודרייען יאָר און געשווינדע שריטן ווערן גענומען דורך סטעיטס איבער'ן לאנד צו מאכן א פארברעכן פרוכפער

געזונטהייט-באהאנדלונג, קעמפן מיר צו פארזיכערן אז וואס עס זאל נאר געשען ביים פעדעראלן שטאפל, וועט ניו יארק בלייבן א זיכערע ארט פאר יעדער וואס שטעלט צו אדער זוכט צו באקומען דא אן אבארציע. איך בין שטאלץ צו ספאנסירן א ביל אלס טייל פון דעם קריטיש-וויכטיגן פעקל לעגיסלאציע וואס באשיצט מעדיצינישע פראקטיצירער פון נקמה שריטן אויב זיי פירן אויס אן אבארציע פאר א פאציענט וועמענס היים סטעיט האט געמאכט דעם נייטיגן מאס געזונטהייט-באהאנדלונג אומגעזעצליך. איך וועל אלעמאל קעמפן צו באשיצן און פארברייטערן צוטריט צו פרוכפער העלטקעיר, און איך שטאלציר מיך צו שטיין מיט מיינע קאלעגעס און גאווערנער האוקול היינט צו באשטעטיגן אז יעדע מענטש וואס נייטיגט זיך אין אן אבארציע קען עס באקומען דא אין ניו יארק."

**סטעיט סענאטאר ברעד הוילמען האט געזאגט,** "היינט פירט ניו יארק דעם לאנד אין באשיצן קערפערליכע אויטאנאמיע. פרוכפער רעכטן זענען אונטער אן אנגרייף איבערן לאנד, אבער די בילס וועלכע גאווערנער האוקול שרייבט היינט אונטער וועט פארזיכערן אז ניו יארקער וועלן האבן די רעכט צו מאכן די בעסטע אויסוואל פאר זיך און זייערע פאמיליעס, און אונזער סטעיט וועט ווערן א זיכערע מקום מיקלט פאר פרויען איבערן לאנד אויף אויסצופירן דעם רעכט. איך שטאלציר מיך אז מיינ באצוימטע סערוויסעס צענטער ביל מיט אסעמבלי-מיטגליד גליק, 470.S, איז איינגעפירט געווארן אלס טייל פון דעם פעקל. דער ביל פארארדענט פארן געזונטהייט קאמיסיאנער צו שטודירן און באריכטן אויף אומגעלייטענס'טע, אפטמאל פארפירערישע איינריכטונגען וועלכע באטן אן שווענגערשאפט-פארבינדענע סערוויסעס אבער באזארגן נישט און גיבן נישט קיין אנווייזונג אויף צו גיין ערגעץ אנדערש פאר פולקאמע פרוכפער געזונטהייט אויפפאסונג. די צענטערס זענען אפטמאל מער אינטערעסירט אין פארשפרייטן זייער אייגענער אגענדע ווי טון וואס עס איז דאס בעסטע פאר דער פאציענט'ס געזונט, און זיי פארווענדן טייערע צייט פון טראגעדיגע מענטשן וועלכע וואלטן מעגליך גענומען אין באטראכט אן אבארציע. דער ביל וועט העלפן אידענטיפיצירן די נישט-נאכגעקומענע געזונטהייט און הילפס-מיטל געברויכן וועלכע עס שטייען אויס טראגעדיגע מענטשן אין ניו יארק און די איינפלוס פון די צענטערס אויף זייער פעאיגקייט צו באקומען אקוראטע, נישט באצווינגענע געזונטהייט אינפארמאציע און צייטליכע צוטריט צו סערוויסעס."

**סטעיט סענאטארקע אנהא קאפלאן האט געזאגט,** "מיטן גורל פון 'ראָו' אנגעהאנגן אין דעם באלאנס, טוען רויטע סטעיטס איבערן לאנד זיך באנעצן די ליפן איבער אויסזיכטן צו קענען איינצומען פרויען'ס צוטריט צו פולקאמע פרוכפער געזונטהייט, פילע פון וועלכע דערקלערן שוין א קריג אויף דאקטוירים וועלכע שטעלן צו פרוכפער געזונטהייט סערוויסעס. דא אין ניו יארק שטעלן מיר זיך אויף פאר די רעכטן פון פרויען אויף צו באקומען פרוכפער געזונטהייט אויפפאסונג, און מיר שטעלן זיך אויף פאר די רעכטן פון דאקטוירים צוצושטעלן די סערוויסעס אויף וועלכע פרויען זענען אנגעוויזן — אפגעזען וואס עס געשעהט ביים סופרים קאָרט. מיינ ביל וועט באשיצן דאקטוירים פון נארישע אנגרייפן דורך אן-קיין-בושה'דיגע אנט-טשאַוויס געזעצן אין רויטע סטעיטס, און עס וועט פארזיכערן אז פרויען אונטערגעווארפן אויסערגעווענטליך שטרענגע באצוימונגען אויף דאס באהערשן אויף זייער אייגענעם קערפער, קענען געפונען א מקום מיקלט אין ניו יארק, און האבן צוטריט צו געזונטהייט סערוויסעס דא אן צו שטעלן אין געפאר די מעדיצינישע פראפעסיאנעלן וועלכע גיבן זיי באהאנדלונג. איך שטאלציר מיך צו זיין א ספאנסירער פון די לעגיסלאציע אינאיינעם מיט מיינ צוזאמארבעטער אסעמבלי-מיטגליד לינדע ראזענטאל, און איך בין דאנקבאר פאר די פירערשאפט פון גאווערנער קעטי האוקול אין פארזיכערן אז פרוכפער רעכטן אין ניו יארק זענען באשיצט אין אלע אומשטענדן."

**סטעיט סענאטארקע האט געזאגט,** "יעדן טאג קומען מיר אן נאענטער צו א ראדיקאלער עקסטרעמיסטישע סופרים קאָרט וועט ארויסגעבן זייער ענדגילטיגע אנטשיידונג איבערקערנדיג 50 יאר פון באשיצונג פאר אבארציע רעכטן. עס איז איצט וויכטיגער פון אלעמאל אז מיר ניצן יעדע מעגליכע אפציע זיך קעגנשטעלן דעם אנגרייף אויף אמעריקאנער רעכטן צו מאכן די מערסט פערזענליכע באשלוסן איבער זייערע אייגענע קערפערן און צו האבן צוטריט צו נייטיגע פרוכפער געזונטהייט סערוויסעס. ניו

יארק מוז פארזיכערן אז אבארציע צוטריט סיי פאר ניו יארקער און פליטים פון אנדערע סטעיטס וועלכע ווערן אפגעזאגט פון באקומען זייערע עיקר'דיגע רעכטן, און מיר מוזן אנבאטן אלע באשיצונגען מעגליך פאר ניו יארקער געזונטהייט-אויפפאסונג באזארגער קעגן געמיינע און צוריקגעשטאנענע געזעצן אין אנדערע סטעיטס וועלכע זוכן זיי צו שטראפן פאר'ן צושטעלן לעגאלע אבארציע סערוויסעס אין ניו יארק. די בילס וועלכע גאווערנער האוקול שרייבט היינט אונטער זענען א וויכטיגער ערשטער טריט אין מאכן ניו יארק א מקום מיקלט פאר די וועלכע נייטיגן זיך אין אבארציע באהאנדלונג, די וועלכע העלפן זיי, און די וועלכע באזארגן די העכסט-נויטיגע אויפפאסונג.

**אסעמבלי-מיטגליד קריס בורדיק האט געזאגט**, "ניו יארק מוז שטיין אינאיינעם מיט די וועלכע קומען דא פון סטעיט וועלכע שטייען קעגן עיקר'דיגע העלטקעיר רעכטן. דער FIRE HATE אקט וועט זיי באשיצן פון די וועלכע פרובירן אנצווארפן א פחד און זיי באפאלן מיט קלאגעס אין געריכט אין זייערע היים סטעיטס. גאנץ איינפאך, דאס טרעט איבער'ן גרעניץ פון די רעכטן אוועקגעשטעלט אין ניו יארק געזעץ אויף צו שטערן סיי ווער עס זאל זיין וואס פרובירט אהערצוקומען פאר פרוכפער אדער דזשענדער-פעסטשטעלן געזונטהייט אויפפאסונג. דער FIRE HATE אקט, וועלכס שטעלט אוועק א סיבה פאר אקציע פאר'ן שטערן די באשיצטע רעכטן, איז קריטיש-וויכטיג צו מענטשן וועלכע ווילן פשוט קאנטראל איבער זייערע אייגענע קערפער."

**אסעמבלי-מיטגליד דעבארע גליק האט געזאגט**, "עס פריידט מיך צו זען גאווערנער האוקול אונטערשרייבן מיין ביל מיט סענאטאר הוילמען, A.5499/S.470, וועלכס פארארדענט דעם העלט דעפארטמענט דורכצופירן א שטודיע אויף די פארשפרייטקייט פון באגרעניצטע סערוויס שווענגערשאפט צענטערס, וועלכע מען קען צומאל אנרופן 'פאלשע קליניקס'. דאס אנטשיידן צו האלטן אדער טערמינירן א שווענגערשאפט קען מעגליך זיין די שווערסטע באשלוס א מענטש מאכט אין זייער לעבן. טראגעדיגע ניו יארקער מוזן קענען מאכן דעם קאמפליצירטן און טיף-פערזענליכן באשלוס מיט די הילף פון א געילייסענס'טע מעדיצינישע פראפעסיאנעל, און פריי פון שרעק, סטראשונגען, און אומריכטיגע אינפארמאציע. די אינפארמאציע פארזאמלט אונטער די לעגיסלאציע וועט אונז העלפן פארזיכערן אז טראגעדיגע ניו יארקער האבן צוטריט צו הויכע-קוואליטעט העלטקעיר. איך בין גאר דאנקבאר צו קענען שטיין מיט מיינע קאלעגעס אין ניו יארק סטעיט רעגירונג וועלכע זענען אנטשלאסן צו באשיצן אונזערע עיקר'דיגע מענטשן רעכטן."

**אסעמבלי-מיטגליד טשארלס לאווין האט געזאגט**, "אבארציע סערוויס פראוויידערס ווערן מיט אומרעכט געצילט דורך אנטי-אבארציע געזעצן ארום דעם לאנד, אבער אין ניו יארק ארבעטן מיר זיי צו באשיצן. דורך צושטעלן לעגאלע באשיצונגען פאר באזארגער, קענען מיר זיין רואיג אז זיכערע, רעגולירטע אבארציעס זענען צוטריטליך פאר די וועלכע נייטיגן זיך אין זיי. א דאנק אייך צו מיינע צוזאמארבעטער אין דעם סענאט און אסעמבלי פאר'ן שאפן דעם געזעץ, און צו גאווערנער האוקול פאר'ן ארבעטן אומערמידליך צו סאלידיזירן די רעכטן פון ניו יארקער."

**אסעמבלי-מיטגליד איימי פאולין האט געזאגט**, "געזונטהייט ארבעטער, אריינגערעכנט די וועלכע באזארגן אבארציע אויפפאסונג, זאלן נישט זיין אונטערגעווארפן רדיפות, אנשרעקונגען, נאכלאקערן אדער געוואלדטאטן, וועלכס קומט פאר כסדר אפטער איבער'ן לאנד. מיר דארפן באשיצן און באפולמעכטיגן אונזערע פרוכפער געזונטהייט-באהאנדלונג ארבעטער וועלכע ארבעטן שווער צו געבן פאר פרויען די געזונטהייט אויפפאסונג אין וועלכע זיי נייטיגן זיך. דאס ערמעגליכן פאר זיי צו באשיצן זייער אידענטיטעט בשעת'ן אויסשטיין די היינטיגע ארטיגע און נאציאנאלע אנטי-אבארציע קאמפיינען גיבט די ארבעטער א קריטיש-וויכטיגער מיטל פאר זייער זיכערהייט און אפגעהיטנקייט. איך דאנק גאווערנער האוקול פאר'ן אונטערשרייבן דעם ביל אלס געזעץ, וועלכס באשיצט אונזערע פרוכפער געזונטהייט ארבעטער כדי אז זיי קענען ווייטער געבן די בעסטע אויפפאסונג מעגליך פאר די פרויען פון ניו יארק סטעיט."

**אסעמבלי-מיטגליד לינדע ראזענטאל האט געזאגט**, "איבער'ן לאנד, ווערן באפאלן פרויען'ס רעכטן צו זיכערערהייט און לעגאלערהייט באקומען אן אבארציע. בשעת סטעיטס ארבעטן צו בלאַקירן צוטריט צו זיכערע אבארציע און אפהאלטן פון פרויען די רעכט צו מאכן זייערע אייגענע געזונטהייט באשלוסן, און אין פארברייטערונג פון דעם אמעריקאנעם סופרים קאָרט'ס אנטשיידונג איבערצוקערן 'ראָו', טוט ניו יארק סטעיט צוריקדרוקן און טון אלץ וואס מעגליך אפצוהיטן אבארציע צוטריט. איך דאנק גאווערנער האוקול פאר'ן אונטערשרייבן די פרוכפער רעכטן פעקל אין געזעץ, אריינגערעכנט מיינע צוויי בילס צו באשיצן געזונטהייט-אויפפאסונג באזארגער קעגן פראפעסיאנעלע דיסציפלין מאסנאמען און קעגנערישע שריטן וועלכע וועלן אפעקטירן מעדיצינישע אומריכטיגע-פראקטיצירונג אינשורענס. מיט די געזעצן, קענען ניו יארק'ס געזונטהייט פראפעסיאנעלן ווייטער צושטעלן אבארציע און פרוכפער העלטקעיר סערוויסעס פאר אלע פרויען, אריינגערעכנט די פילע וועלכע וועלן רייזן אהער פון אויסער'ן סטעיט, אן מורא פון קאנסעקווענצן, אפגעזען וואס עס וועט זיין די אנטשיידונג ענדגילטיג ארויסגעגעבן דורכ'ן סופרים קאָרט."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)